



(ஏழாவது பாராளுமன்றம் - முதலாவது கூட்டத்தொடர்)

இல. 179.]

பாராளுமன்றம்

ஒழுங்குப் பத்திரம்

2012 ஏப்பிரல் 03, செவ்வாய்க்கிழமை, பி. ப. 1.00 மணிக்கு

வாய்மூல விடைக்கான வினாக்கள்

1167/ '11

1.

கௌரவ அனூ திஸாநாயக்க,— பொருளாதார அபிவிருத்தி அமைச்சரைக் கேட்பதற்கு,—(2)

- (அ) (i) 2009 ஆம் ஆண்டில் ஐ.ஓ.சீ. (IOC) எனும் இந்தியக் கம்பனிக்கு வரி விடுப்பு அடிப்படையில் 100 எரிபொருள் நிரப்பும் நிலையங்கள் வழங்கப்பட்டுள்ளனவா;
(ii) மேற்படி எரிபொருள் நிரப்பும் நிலையங்கள் அரசாங்கத்திற்கு வரி செலுத்த வேண்டுமா;
(iii) ஆமெனில், 2006, 2007, 2008 மற்றும் 2009ஆம் ஆண்டுகளில் அரசாங்கத்திற்குச் செலுத்தப்பட்ட வரியின் பெறுமதி தனித்தனியாக எவ்வளவு என்பதை அவர் குறிப்பிடுவாரா?
- (ஆ) (i) எரிபொருள் நிரப்பும் நிலையங்களினால் செலுத்தத் தவறிய வரியை அரசாங்கத்திற்குச் செலுத்துமாறு இலங்கை முதலீட்டுச் சபை ஐ.ஓ.சீ கம்பனிக்கு அறிவித்துள்ளதா;
(ii) ஆமெனில், அத்திகதி யாது;
(iii) அக்கம்பனி வரி செலுத்த வேண்டியதில்லையென முதலீட்டுச் சபையின் தவிசாளராலேயே சம்பந்தப்பட்ட கம்பனிக்கு அறிவிக்கப்பட்டுள்ளதா;
(iv) ஆமெனில், அத்திகதி யாது;
(v) அத்தகைய அறிவித்தல் வழங்கியமைக்கான காரணம் யாது என்பதை அவர் இச்சபைக்கு அறிவிப்பாரா?
- (இ) ஐ.ஓ.சீ. கம்பனி அரசாங்கத்திற்குச் செலுத்தவேண்டிய வரியைச் செலுத்த தவறியமைக்கு எதிராக மேற்கொள்ளப்படும் நடவடிக்கை யாது என்பதை அவர் குறிப்பிடுவாரா?
- (ஈ) இன்றேல், ஏன்?

1549/ '11

2.

கௌரவ ரவி கருணாநாயக்க,— துறைமுகங்கள், நெடுஞ்சாலைகள் அமைச்சரைக் கேட்பதற்கு,—(1)

- (அ) (i) 2009ஆம் ஆண்டுக்குப் பின்பு ஏ-9 வீதியின் புனர்நிர்மாணம் ஆரம்பிக்கப்பட்ட திகதியையும்;
(ii) மேற்படி கருத்திட்டம் பூர்த்தி செய்யப்பட்ட திகதியையும்;
(iii) மதிப்பீடு செய்யப்பட்ட மொத்தச் செலவினம் மற்றும் கருத்திட்டம் பூர்த்தி செய்யப்பட்டபொழுது உண்மையில் ஏற்பட்ட செலவினம் ஆகியவற்றையும்;
(iv) ஊழியம் தொடர்பான செலவினம் எவ்வளவு என்பதையும் அவர் சபைக்குத் தெரிவிப்பாரா?

- (ஆ) (i) ஏ-9 வீதி புனர்நிர்மாணக் கருத்திட்டத்தில் வேலைக்கு அமர்த்தப்பட்ட வெளிநாட்டுத் தொழிலாளர்கள் மற்றும் உள்நாட்டுத் தொழிலாளர்களின் எண்ணிக்கையை தனித்தனியாகவும்;
- (ii) வெளிநாட்டுத் தொழிலாளர்களை இலங்கைக்குக் கொண்டு வந்த நாடு அல்லது கம்பனி அவர்களுக்கு வழங்கிய பதவிப் பெயர்களையும்;
- (iii) ஏ-9 வீதி புனர்நிர்மாணக் கருத்திட்டத்தின் பணியாளர்கள் சார்பாக செலுத்தப்பட்ட ஊழியர் சேமலாப நிதியம் மற்றும் ஊழியர் நம்பிக்கைப் பொறுப்பு நிதியங்களின் பெறுமானங்களையும்

அவர் கூறுவாரா?

(இ) இன்றேல், ஏன்?

1588/ '11

3.

கௌரவ புத்திக பத்திரண,— அரசு வளங்கள், தொழில்முயற்சி அபிவிருத்தி அமைச்சரைக் கேட்பதற்கு,— (1)

- (அ) களுத்துறை மாவட்டத்தின் அகலவத்த பிரதேசத்தில் அமைந்துள்ள பதுரலிய மத்திய பேல் க்ரெப் இறப்பர் தொழிற்சாலை சுமார் இருபது வருடங்களாக மூடப்பட்டுள்ளதென்பதை அவர் அறிவாரா?
- (ஆ) (i) மேற்படி தொழிற்சாலையின் வளங்கள் அழிவடைவதற்கு அனுமதிப்பது தேசிய அளவிலானதொரு இழப்பாகும் என்பதை ஏற்றுக்கொள்வாரா என்பதையும்;
- (ii) மேற்படி க்ரெப் இறப்பர் தொழிற்சாலையைத் திறக்க நடவடிக்கை எடுப்பாரா என்பதையும்;
- (iii) இன்றேல், குறித்த தொழிற்சாலையை பெருந்தோட்டக் கைத்தொழில் துறையில் பயனுள்ள வேறொரு நடவடிக்கைக்காக பயன்படுத்தும் திட்டமொன்று உள்ளதா என்பதையும்

அவர் இச்சபையில் அறிவிப்பாரா?

(இ) இன்றேல், ஏன்?

1612/ '11

4.

கௌரவ ஈ.சரவணபவன்,— உள்ளூராட்சி, மாகாண சபைகள் அமைச்சரைக் கேட்பதற்கு,— (3)

- (அ) (i) யாழ்ப்பாண மாநகர சபையின் நகரபிதா, சபையின் அனுமதியின்றி தான்தோன்றித்தனமான முடிவுகளை எடுத்து, யாழ்ப்பாண நகரின் சதுப்பு நிலப் பகுதியொன்றில், நான்கு மாடிகளைக் கொண்ட வர்த்தகக் கட்டிடமொன்றை நிர்மாணிப்பதற்கு தனியார் வர்த்தகரொருவருக்கு அனுமதி வழங்கியுள்ளார் என்பதையும்;
- (ii) யாழ்ப்பாணத்தின் முன்னாள் நகரபிதாவான காலஞ்சென்ற திரு. ரவிராஜ், மேற்படி சதுப்பு நிலப் பகுதியில் மாடிக் கட்டிடமொன்றை நிர்மாணிப்பதற்காக முன்வைத்த பிரேரணையை, மண் தொடர்பில் மேற்கொள்ளப்பட்ட சாத்தியக்கூறு அறிக்கையின் விதப்புரைகள் காரணமாக செயற்படுத்தவில்லை என்பதையும்;
- (iii) எந்தவிதமான மண் பரிசோதனையும் மேற்கொள்ளப்படாது, மேற்படி சதுப்பு நிலத்தில், தற்போது நான்கு மாடிக் கட்டிடமொன்று நிர்மாணிக்கப்படுகின்றது என்பதையும்;
- (iv) மேற்படி நிர்மாணிப்பு, பிற்காலத்தில் உயிர் மற்றும் சொத்திழப்புகள் ஏற்படுவதற்குக் காரணமாக அமையலாம் என்பதையும்;

அவர் அறிவாரா?

- (ஆ) (i) மேற்படி கட்டிடத்தை நிர்மாணிப்பதற்கும் முன்னதாக, இதை நிர்மாணிப்பவர் சில வர்த்தக நிலையங்களை விற்பனை செய்துள்ளார் என்பதையும்;
- (ii) இதில், ரூபா 19,000,000 க்கு விற்பனை செய்யப்பட்ட வர்த்தக நிலையங்களுக்கு ரூபா 11,000,000க்கு மாத்திரம் உறுதிகளை எழுதி, முற்பணமாக ரூ. 50,000 வீதம் பெறப்பட்டுள்ளது என்பதையும்;
- (iii) இதன்மூலம், மாநகர சபைக்கு வருமான இழப்பும் வருமான வரி மோசடியும் நடைபெற்றுள்ளது என்பதையும்;

அவர் அறிவாரா?

- (இ) மேற்கூறப்பட்ட நிலைமையைத் தடுப்பதற்காக ஆரம்பகட்ட விசாரணையை நடத்தி, உரிய நடவடிக்கைகளை மேற்கொள்வதற்கு நடவடிக்கை எடுப்பாரா என்பதை அவர் குறிப்பிடுவாரா?

- (ஈ) இன்றேல், ஏன்?

1714/'11

5.

கௌரவ திஸ்ஸ அத்தநாயக்க,— துறைமுகங்கள், நெடுஞ்சாலைகள் அமைச்சரைக் கேட்பதற்கு,— (2)

- (அ) (i) இலங்கை துறைமுக அதிகார சபையின் பணியாளர்களை ஓய்வுபெறச்செய்யும் திட்டமொன்று துறைமுக அதிகார சபையின் 03/2011 ஆம் இலக்க சுற்றறிக்கையின் கீழ் வெளியிடப்பட்டுள்ளதென்பதையும்;
- (ii) மேற்படி சுற்றறிக்கையின் பிரகாரம் இலங்கை துறைமுக அதிகார சபையில் குறைந்தபட்சம் பத்தாண்டு கால சேவையைப் பூர்த்திசெய்துள்ளதும், எதிர்காலத்தில் ஐந்தாண்டு காலம் சேவையாற்றவிருக்கின்றதுமான பணியாளர்களுக்கு இருபது இலட்சம் ரூபா உச்சவரம்பின் கீழ் ஏற்புடைய இழப்பீட்டுத் தொகையைப் பெற முடியும் என்பதையும்;

அவர் அறிவாரா?

- (ஆ) இலங்கை துறைமுக அதிகார சபையினால் கொழும்புத் துறைமுகத்தின் விஸ்தரிப்பு, அம்பாந்தோட்டை புதிய துறைமுக நிர்மாணிப்பு மற்றும் ஏனைய துறைமுகங்களை விருத்திசெய்யும் பணிகள் இடம்பெற்றுக்கொண்டிருக்கையில் துறைமுக அதிகார சபையின் பணியாளர்களை ஓய்வுபெறச்செய்ய நடவடிக்கை எடுக்கப்படுவதன் அடிப்படை யாதென்பதை அவர் இச்சபையில் அறிவிப்பாரா?
- (இ) கடந்த காலத்தில் அரசியல் நிர்ப்பந்தங்களின் மீது மேற்கொள்ளப்பட்ட அத்தியாவசியமல்லாத ஆட்சேர்ப்புகள் காரணமாக துறைமுக அதிகார சபையில் ஊழியர் மிகை ஏற்பட்டுள்ளதென்பதை அவர் ஏற்றுக்கொள்வாரா?

- (ஈ) இன்றேல், ஏன்?

1726/'11

6.

கௌரவ சுனில் ஹந்துன்னெத்தி,— அரசு வளங்கள், தொழில் முயற்சி அபிவிருத்தி அமைச்சரைக் கேட்பதற்கு,— (2)

- (அ) (i) ஹிங்குரான சீனித் தொழிற்சாலைக்கு சொந்தமான காணியின் பரப்பளவு யாது;
- (ii) அந்நிறுவனத்திற்குச் சொந்தமான ஏனைய ஆதனங்கள் யாவை;
- (iii) அந்த ஆதனங்களின் அளவுகள் யாவை;
- (iv) தற்போது ஹிங்குரான சீனித் தொழிற்சாலையைச் சார்ந்த வகையில் கரும்பு பயிர் செய்யப்பட்டுள்ள காணியின் பரப்பளவு யாது;
- (v) மேற்படி பயிர் செய்யப்பட்ட காணிகளில் நிறுவனத்தினால் பயிர் செய்யப்பட்ட மற்றும் விவசாயிகளால் பயிர் செய்யப்பட்ட அளவுகள் தனித்தனியாக எவ்வளவு என்பதை அவர் குறிப்பிடுவாரா?

- (ஆ) (i) பயிர் செய்யப்பட்ட கரும்புகளை மேற்படி தொழிற்சாலை கொள்வனவு செய்கின்றதா;
- (ii) ஆமெனில், ஒரு தொன் கரும்பின் விலை யாது;
- (iii) தொழிற்சாலையினால் கொள்வனவு செய்யப்படாவிடின் தொழிற்சாலையினதும் விவசாயிகளினதும் கரும்பினைக் கொள்வனவு செய்யும் நிறுவனம் யாது;
- (iv) அந்நிறுவனம் ஒரு தொன் கரும்புக்காக செலுத்துகின்ற விலை யாது என்பதை அவர் இச்சபைக்கு அறிவிப்பாரா?
- (இ) (i) ஹிங்குரான சீனி உற்பத்தி நிறுவனத்தில் கரும்பு பிழிவதற்கும் சீனி உற்பத்தி செய்வதற்கும் எதிர்பார்க்கப்படுகின்றதா;
- (ii) ஆமெனில், அத்திகதி யாது என்பதை அவர் குறிப்பிடுவாரா?
- (ஈ) இன்றேல், ஏன்?

1865/ '11

7.

கௌரவ தயாசிறி ஜயசேகர,— வெளிநாட்டு வேலை வாய்ப்பு ஊக்குவிப்பு, நலனோம்புகை அமைச்சரைக்கேட்பதற்கு,— (1)

- (அ) (i) 2011 ஆம் ஆண்டில் கொரியா அரசாங்கத்தினால் இலங்கைக்கு வழங்குவதற்கு உடன்படிக்கை செய்துகொள்ளப்பட்டுள்ள தொழில்வாய்ப்புக்களின் எண்ணிக்கை யாது;
- (ii) இது தொடர்பாக கொரியாவிலிருந்து இலங்கைக்கு வரவழைக்கப்பட்ட விண்ணப்பங்களின் எண்ணிக்கை யாது;
- (iii) முதலாம் கட்டத்தில் பகிர்ந்தளிக்கப்பட்ட விண்ணப்பங்களின் எண்ணிக்கை யாது;
- (iv) வரவழைக்கப்பட்ட விண்ணப்பங்களின் எண்ணிக்கை விண்ணப்பதாரர்களுக்கு வழங்குவதற்கு போதியதாக இருந்தனவா;
- (v) இன்றேல், மீண்டும் கொரியாவிலிருந்து விண்ணப்பங்கள் இந்நாட்டுக்கு வரவழைக்கப்பட்டதா;
- (vi) மேலதிக விண்ணப்பங்கள் இந்நாட்டில் அச்சிடப்பட்டிருப்பின் அவற்றை அச்சிட்ட நிறுவனம் யாது;
- (vii) இந்நிறுவனம் அரசு நிறுவனமாக இல்லாவிடின் அதன் உரிமையாளரின் பெயர் மற்றும் முகவரி யாது என்பதை அவர் இச்சபைக்கு அறிவிப்பாரா?
- (ஆ) கொரியாவின் தொழில் வாய்ப்புக்களுக்கு ஆட்சேர்க்கும் நடைமுறை யாதென்பதை அவர் குறிப்பிடுவாரா?
- (இ) இன்றேல், ஏன்?

2006/ '11

8.

கௌரவ அஜித் பி. பெரேரா,— அனர்த்த முகாமைத்துவ அமைச்சரைக் கேட்பதற்கு,— (1)

- (அ) களுத்துறை மாவட்டத்தில் களுகங்கையைச் சூழவுள்ள பிரதேசங்களில் வெள்ளம் காரணமாக ஏற்படுகின்ற அனர்த்தங்களை முகாமைத்துவம் செய்யும் பொருட்டு தற்போது மேற்கொள்ளப்பட்டுள்ள,
- (i) குறுகியகால நடவடிக்கைகள் யாவை என்பதையும்;
- (ii) நீண்டகால நடவடிக்கைகள் யாவை என்பதையும் அவர் குறிப்பிடுவாரா?
- (ஆ) இன்றேல், ஏன்?

2027/ '11

9.

கௌரவ சஜித் பிரேமதாச,— சிறுவர் அபிவிருத்தி மகளிர் அலுவல்கள் அமைச்சரைக் கேட்டபதற்கு,— (1)

- (அ) (i) தற்போது முறைசாரா மற்றும் தவறான வழிகளில் பெண்கள் மற்றும் சிறுவர்கள் வீட்டுப் பணிகள், சிறு பிள்ளைகளைப் பேணல், மற்றும் வீட்டுத் தோட்டப் பராமரிப்பு ஆகிய தொழில்களில் ஈடுபடுத்தப்படுவதையும்;
- (ii) இவ்வாறு பணியில் ஈடுபடும் சிறுவர்கள் மற்றும் பெண்கள் பெரும்பாலும் பல்வேறு சித்திரவதைகளுக்கு உள்ளாகின்றனர் என்பதையும் அவர் ஏற்றுக் கொள்வாரா?

- (ஆ) (i) மேற்கூறியவாறு சிறுவர்கள், மற்றும் பெண்கள் சித்திரவதைகளுக்கு உள்ளாவதை ஒழிக்கும் பொருட்டும், ஊழியர்கள் மற்றும் தொழில் வழங்குனர்கள் ஆகிய இரு தரப்பினருக்கும் நன்மையாக அமையும் பொருட்டும், மேற்கூறிய தொழில்களை எதிர்பார்ப்பவர்களை பதிவு செய்யக்கூடியவாறான முறைசார்ந்த முறையியலொன்றுடன் கூடிய நிறுவனமொன்றை தாபிப்பதற்கு நடவடிக்கை எடுப்பாரா என்பதையும்;
- (ii) தாபிக்கப்படும் அவ்வாறான நிறுவனமொன்றில் பதிவு செய்யப்பட்டவர்களுக்கு மாத்திரம் மேலே (அ) i இல் குறிப்பிட்டவாறான தொழில்களை முறைசார்ந்த விதத்தில் பெற்றுக் கொடுப்பதற்குத் தேவையான நடவடிக்கைகளை மேற்கொள்வாரா என்பதையும் அவர் குறிப்பிடுவாரா?

(இ) இன்றேல், ஏன்?

2032/ '11

10.

கௌரவ அஜித் குமார,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்டபதற்கு,— (1)

- (அ) 2600வது ஸ்ரீ சம்புத்தத்வ ஜயந்தியை முன்னிட்டு “பின்பர லங்கா” பௌத்த கண்காட்சி ஒன்றும் அதற்கு சமாந்திரமாக பௌத்த ஆக்கங்கள் போட்டியொன்றும் நடாத்தப்பட்டதென்பதை அவர் அறிவாரா?
- (ஆ) (i) அதனுடன் தொடர்புடையதாக செலவிடப்பட்ட அரசு நிதியத் தொகை எவ்வளவு;
- (ii) இப்பணம் செலவிடப்பட்ட விதம் தொடர்பான விபரமான அறிக்கையொன்றை சமர்ப்பிப்பாரா;
- (iii) மேலே (அ) வில் குறிப்பிடப்பட்டுள்ள நடவடிக்கைகளுக்கு தனியார்துறையின் உதவிகள் பெறப்பட்டுள்ளனவா;
- (v) அவ்வாறெனின்அந்த உதவிகள் பெறப்பட்ட நிறுவனங்கள் மற்றும் அந்த நிறுவனங்களிலிருந்து கிடைத்த உதவித் தொகைகள் வெவ்வேறாக யாவை என்பதை அவர் குறிப்பிடுவாரா?

(இ) இன்றேல், ஏன்?

2084/ '11

11.

கௌரவ ஆர்.எம். ரஞ்சித் மத்தும பண்டார,— காணி, காணி அபிவிருத்தி அமைச்சரைக் கேட்பதற்கு,— (1)

- (அ) (i) மொனராகலை மாவட்டத்தில், புத்தள பிரதேச செயலாளர் பிரிவில், “சத்தாதிஸ்ஸ வாவி” திட்டத்தின் கீழ் காணிக் கச்சேரியொன்று நடாத்தப்பட்டு காணிகள் வழங்கப்பட்டுள்ளன என்பதையும்;
- (ii) இதன் போது 54 பேருக்கு தலா 1½ ஏக்கர் காணியும் 275 பேருக்கு தலா ஒரு ஏக்கர் காணியும் வழங்கப்பட்டுள்ளது என்பதையும்;
- (iii) தலா 1½ ஏக்கர் காணி வழங்கப்பட்ட 54 பேருக்கும் மேற்படி திட்டத்திலுள்ள மிகச் சிறந்த காணித்துண்டுகள் வழங்கப்பட்டுள்ளன என்பதையும்;
- (iv) இதன் காரணமாக தலா ஒரு ஏக்கர் வீதம் காணிகள் வழங்கப்பட்ட 275 பேரின் அடிப்படை உரிமைகள் மீறப்பட்டுள்ளன என்பதையும்;
- (v) மேற்படி காணிக் கச்சேரி மூலம் காணிகளை வழங்கும்போது அலுவலர்கள் பக்கச்சார்பாக செயற்பட்டுள்ளார்கள் என்பதையும்

அவர் ஏற்றுக் கொள்வாரா?

- (ஆ) (i) மேற்படி அநீதி இழைக்கப்பட்டுள்ள 275 பேருக்கும் சம உரிமைகளை பெற்றுக் கொடுக்க நடவடிக்கை மேற்கொள்வாரா என்பதையும்;
- (ii) தவறான விதத்தில் செயற்பட்டுள்ள அலுவலர்களுக்கு தண்டனை வழங்க நடவடிக்கை எடுப்பாரா என்பதையும்

அவர் குறிப்பிடுவாரா?

(இ) இன்றேல், ஏன்?

2098/ '11

12.

கௌரவ (அல்ஹாஜ்) ஏ.எச்.எம். அஸ்வர்,— கல்வி அமைச்சரைக் கேட்பதற்கு,— (1)

- (அ) (i) மட்டக்களப்பு தெற்கு பிரதேசத்தில் அமைந்துள்ள மருதமுனை கிராமத்தைச் சேர்ந்த மக்களுக்கு கல்வி ஒளியை பெற்றுக்கொடுக்கும் அல் - மனார் மத்திய மகாவித்தியாலயம் நூற்றாண்டை பூர்த்திசெய்துள்ளது என்பதையும்;
- (ii) இப்பாடசாலை வருடாந்தம் கல்விப் பெறுபேறுகள் மற்றும் கலை, கலாசாரம், விளையாட்டுத் துறை ஆகியவற்றில் சிறந்த பெறுபேறுகளை பெற்றுள்ளதென்பதையும்

அவர் அறிவாரா?

- (ஆ) ஒரு நூற்றாண்டு காலமாக இப்பாடசாலையினால் ஆற்றப்பட்டுள்ள சிறந்த கல்விச் சேவையினையும் பெற்றோர் மற்றும் ஆசிரியர்களினால் முன்வைக்கப்பட்டுள்ள கோரிக்கையையும் கருத்திற்கொண்டு மேற்படி பாடசாலையை தேசிய பாடசாலையாக தரமுயர்த்துவதற்கு நடவடிக்கை எடுப்பாரா என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

2099/ '11

13.

கௌரவ கயந்த கருணாத்திலக்க,— பிரதம அமைச்சரும், பௌத்தசாசன மத அலுவல்கள் அமைச்சருமானவரைக் கேட்பதற்கு,— (1)

- (அ) (i) பாதுகாப்புப் படையில் கடமையாற்றுகின்ற இராணுவ வீரர்களுக்கு, அவர்களின் மூன்றாவது குழந்தை கிடைக்கின்ற போது ரூபா ஒரு இலட்சம் கொடுப்பனவை வழங்குவதாக 2011 ஆம் ஆண்டு வரவு செலவுதிட்டத்தின் மூலம் முன்வைக்கப்பட்ட பிரேரணையை நடைமுறைப்படுத்தும் முறையியல் யாதென்பதையும்;
- (ii) மேற்படி கொடுப்பனவு வழங்கப்படும் பாதுகாப்புப் படையின் பதவிகள் யாதென்பதையும்;
- (iii) இதனைப் பெற்றுக்கொடுக்கும் போது முனைப்புச் சேவை கருத்திற் கொள்ளப்படுமா என்பதையும்
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2110/ '11

14.

கௌரவ ஜோன் அமரதுங்க,— நிதி, திட்டமிடல் அமைச்சரைக் கேட்பதற்கு,— (1)

- (அ) (i) இலங்கையில் அல்லது வெளிநாட்டில் உள்ள வர்த்தக வங்கிகளில் ஊழியர் சேமலாப நிதியம் வைப்பிலிட்டுள்ள பங்குகளின் பெறுமதியை வங்கி வாரியாகவும்;
- (ii) பங்குகளின் ஒவ்வொரு தொகுதியையும் கொள்வனவு செய்த திகதிகளை கம்பனி வாரியாகவும்;
- (iii) அத்தகைய பங்குகள் யாரிடமிருந்து கொள்வனவு செய்யப்பட்டன என்பதை கம்பனி வாரியாகவும்;
- (iv) பங்கின் ஒவ்வொரு தொகுதியையும் கொள்வனவு செய்த பெறுமதியையும்;
- (v) இத்தகைய ஏதாவது பங்குகள் பின்னர் விற்கப்பட்டிருப்பின், அவைகள் விற்கப்பட்ட விலையையும் அவை யாருக்கு விற்கப்பட்டன என்பதையும்;
- (vi) பங்குகள் வைப்புச் செய்யப்பட்டுள்ள ஒவ்வொரு வங்கியினதும் பணிப்பாளர்கள் சபைகளுக்கு அரசாங்கத்தின் மற்றும் / அல்லது ஊழியர் சேமலாப நிதியத்தின் பெயர் நியமனம் செய்யப்பட்டவர்களின் பெயர்கள், பதவிகள் மற்றும் கல்வித்தகைமைகளையும்

அவர் இச்சபைக்குத் தனித்தனியாகத் தெரிவிப்பாரா?

(ஆ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்

1.

பாராளுமன்றச் சபை முதல்வர்,— பாராளுமன்ற அமர்வு,— 7 ஆம் இலக்க நிலையியற் கட்டளையின் ஏற்பாடுகளினாலும் 2010.07.09 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் இன்றைய தினம் சபை அமர்வு நேரம் பி.ப. 1.00 மணி முதல் பி.ப. 6.30 மணிவரை இருக்குமாக. பி.ப. 2.00 மணிக்கு 7(5) ஆம் இலக்க நிலையியற் கட்டளை தொழிற்படுமாக.

பிரேரணை முன்னறிவித்தல்களும் தினப்பணிகளும்

* 1.

கமநல சேவைகள், வனசீவராசிகள் அமைச்சர்,— தாவர விலங்கினப் பாதுகாப்புக் கட்டளைச்சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

* 2.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழான தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 3.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழான தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 4.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — குழு

* 5.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — குழு

* 6.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 7.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(மதுவரி அறிவித்தல் இலக்கம் 935.)

(அமைச்சரவையின் அங்கீகாரம் பெறப்பட்டுள்ளது.)

* 8.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011), — “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நிதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

9.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

10.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

11.

ரீ.பீ. ஏக்கநாயக்க மன்றம் (கூட்டிணைத்தல்) சட்டமூலம் — பரிசீலனை.

* அரசாங்க அலுவல்களைக் குறிக்கின்றது.